



नेपाल सरकार
भौतिक पूर्वाधार तथा यातायात मन्त्रालय
सडक विभाग



वेभ: www.dor.gov.np
ईमेल: dgdor@dor.gov.np
फोन नं.: ५५२९०७५
फ्याक्स नं. ५५२९१०६
चाकुपाट, ललितपुर
नेपाल।

पत्र संख्या :- म.नि. ०७६/७७
चलानी नम्बर:- ९०

मिति:- २०७७/०९/०५

बिषय:- निर्माण कार्य सञ्चालन गर्ने गराउने सम्बन्धमा ।

- श्री सडक विभाग, योजना तथा अनुगमन महाशाखा, चाकुपाट ललितपुर
श्री सडक विभाग, बिकास सहायता कार्यान्वयन महाशाखा, ज्वागल, ललितपुर
श्री सडक विभाग, संभार महाशाखा, चाकुपाट ललितपुर
श्री सडक विभाग, पुल महाशाखा, चाकुपाट ललितपुर
श्री सडक विभाग, यान्त्रिक महाशाखा, चाकुपाट ललितपुर
श्री सडक विभाग, गुणस्तर, अनुसन्धान तथा विकास केन्द्र, चाकुपाट ललितपुर
श्री सडक विभाग, संघीय सडक सुपरिवेक्षण तथा अनुगमन कार्यालय, इटहरी/काठमाडौं/पोखरा/सुर्खेत
श्री सडक विभाग, आयोजना निर्देशनालय (ए.डी.वी.), विशालनगर काठमाडौं
श्री सडक विभाग, सडक सुधार तथा विकास आयोजना निर्देशनालय, बत्तिसपुतली काठमाडौं
श्री सडक विभाग, उत्तर-दक्षिण व्यापारीक मार्ग विस्तार आयोजना निर्देशनालय, ललितपुर
श्री सडक विभाग, मदनभण्डारी राजमार्ग आयोजना निर्देशनालय, ललितपुर
श्री सडक विभाग, निर्देशनालय/आयोजना/योजनाहरु सवै
श्री सडक विभाग, सडक डिभिजन कार्यालय, सवै
श्री सडक विभाग, हे.ई.डी., यान्त्रिक तालिम केन्द्र, यान्त्रिक कार्यालय, सवै

मा.उपप्रधानमन्त्री तथा रक्षामन्त्री श्री इश्वर पोखरेलज्यूको संयोजकत्वमा बसेको नोभल कोरोना रोकथाम तथा नियन्त्रण उच्चस्तरीय समन्वय समिति को १९औं बैठकको निर्णयको प्रतिलिपी यसै साथ संलग्न गरिएको छ । उक्त निर्णयको बूदा नं. ६ मा उल्लेख भए अनुसार कोरोना संक्रमण जोखिम न्यूनीकरण गर्न उच्चस्तरीय समन्वय समितिको मिति २०७६।१२।२० मा बसेको १६औं बैठक बाट भएको निर्णय बमोजिमका प्रावधानहरुको पूर्ण पालना हुने सुनिश्चितता गरी निर्माण व्यवसायका लागि आवश्यक पर्ने कच्चापदार्थहरुको नियमित आपूर्ति गर्न, व्यवसाय सञ्चालन गर्न गृह प्रशासनले आवश्यक व्यवस्था मिलाउने भन्ने निर्णय भएकोले सम्बन्धित स्थानिय प्रशासन संग समन्वय गरि तहां अन्तर्गत निर्माण/स्तराेन्नती गरिने पुल तथा सडकहरुको निर्माण कार्य अगाडी बढाउनु हुन अनुरोध छ ।

बोधार्थ

श्री भौतिक पूर्वाधार तथा यातायात मन्त्रालय
सिंहदरवार, काठमाडौं

(केशव कुमार शर्मा)

महानिर्देशक

महानिर्देशक

आज मिति २०७७ वैशाख ३ गते माननीय उपप्रधानमन्त्री तथा रक्षामन्त्री श्री ईश्वर पोखरेलज्यूको संयोजकत्वमा बसेको "नोभल कोरोना रोग रोकथाम तथा नियन्त्रण उच्चस्तरीय समन्वय समिति" को १९ औं बैठकमा देहाय बमोजिम निर्णय गरियो-

१. कोभिड-१९ संक्रमणको बढ्दो प्रभावलाई दृष्टिगत गरी स्वास्थ्य तथा जनसंख्या मन्त्रालयले संघ, प्रदेश र स्थानीय तहमा रहेका सरकारी तथा नीजि चिकित्सकहरूलाई समेत परिचालन गरी सघन एवं प्रभावकारीरूपमा RDT एवं PCR Test को कार्यलाई अघि बढाउने ।
२. वीरगंजमा अवस्थित नारायणी उपक्षेत्रीय अस्पताललाई कोरोना डेडिकेटेड अस्पतालको रूपमा रूपान्तरण गर्न उपकरण तथा आवश्यक सामग्रीको व्यवस्था स्वास्थ्य तथा जनसंख्या मन्त्रालयले मिलाउने ।
३. कोभिड-१९ रोगको रोकथाम तथा नियन्त्रणको कार्यलाई प्रभावकारी रूपमा अघि बढाउन सघन रूपमा PCR Test गर्नुपर्ने भएकाले त्रिभुवन विश्व विद्यालय कीर्तिपुरमा रहेको PCR मेसिन प्रदेश नं. २ लाई संक्रमणको अवधिभरको लागि उपयोग गर्न तुरुन्त उपलब्ध गराउने व्यवस्था शिक्षा, विज्ञान तथा प्रविधि मन्त्रालयले मिलाउने ।
४. कोरोना संक्रमण तथा उपचारको कार्यमा प्रत्यक्ष रूपमा संलग्न हुने स्वास्थ्यकर्मी तथा सुरक्षाकर्मीहरूबाट "कोरोना भाइरस संक्रमण, रोकथाम नियन्त्रण तथा उपचार कोष"मा रकम योगदान गर्ने सम्बन्धी कार्य उल्लेखित कर्मचारीहरूको लागि स्वेच्छिक रहने गरी व्यवस्था गर्न सम्बन्धित निकायहरूलाई निर्देशन दिने ।
५. कोभिड-१९ संक्रमणको अवधिमा साविकदेखि स्थगन गरिएका राष्ट्रिय व्यवसायिक हवाई उडानहरूलाई आगामी ३० अप्रिल २०२० सम्मको लागि स्थगन गर्ने ।
६. कोरोना संक्रमण जोखिम न्यूनीकरण गर्न यसै उच्चस्तरीय समन्वय समितिको मिति २०७६ चैत २० मा बसेको १६ औं बैठकबाट भएको निर्णय बमोजिमका प्रावधानहरूको पूर्ण पालना हुने सुनिश्चितता गरी अत्यावश्यक दैनिक उपभोग्य वस्तुको उत्पादन गर्ने, कृषि व्यवसाय, उद्योग व्यवसाय र निर्माण व्यवसायका लागि आवश्यक पर्ने कच्चापदार्थहरूको नियमित आपूर्ति गर्न, व्यवसाय संचालन गर्न र उत्पादित वस्तुको बजार सम्मको ढुवानी गर्न सहज हुने गरी गृह प्रशासनले आवश्यक व्यवस्था मिलाउने। तर उल्लेखित शर्त मापदण्ड पालना नगर्ने कृषि व्यवसाय, विकास तथा निर्माण व्यवसाय र उद्योग व्यवसायहरूलाई कच्चा पदार्थको ढुवानी, व्यवसायको संचालन र बजारीकरणमा प्रहरी प्रशासनले कडा निगरानी गरी रोक लगाउने ।
७. कोभिड-१९ संक्रमणको रोकथाम, नियन्त्रण र उपचारको सम्बन्धमा युवा, खेलाडी तथा राहत वितरण स्वयंसेवकहरूको व्यवस्थापन तथा परिचालनका लागि योजना बनाउने, कार्यान्वयनका लागि समन्वय गर्ने सम्बन्धमा माननीय युवा तथा खेलकुदमन्त्रीज्यूबाट, महिला, बालबालिका तथा ज्येष्ठ नागरिकहरूमा परेको र पर्न सक्ने असरहरूको वारेमा सुधार र संवोधन गर्न आवश्यक कार्ययोजना बनाउने तथा संघ संस्था परिचालन गर्ने सम्बन्धमा माननीय महिला, बालबालिका तथा ज्येष्ठ

०१००५३
२०७७/१/३

मा. ईश्वर पोखरेल
उपप्रधानमन्त्री तथा रक्षामन्त्री

नागरिकमन्त्रीज्यूवाट र संसदमा रहेका विभिन्न राजनीतिक दलहरूसंग समन्वय गर्ने सम्बन्धमा माननीय कानून, न्याय तथा संसदीय मामिलामन्त्रीज्यूवाट बैठकमा कार्ययोजना तथा प्रतिवेदनहरु प्रस्तुत भयो। सम्बन्धित माननीय मन्त्रीज्यूहरुवाट प्रस्तुत उल्लिखित कार्ययोजना तथा प्रतिवेदनहरुमा आवश्यक परिमार्जन सहित पारित गरियो।

८. कोभिड-१९ महामारीको कारण वैदेशिक रोजगारीमा परेको प्रत्यक्ष असरले मुलुकको अर्थतन्त्रमा पर्न गएको असर र प्रभावको अध्ययन गरी सुधारका लागि राय सुझाव सहितको प्रतिवेदन पेश गर्न माननीय सदस्य, राष्ट्रिय योजना आयोग (श्रम तथा रोजगार क्षेत्र हेर्ने)को संयोजकत्वमा, अर्थ मन्त्रालय, गृह मन्त्रालय, परराष्ट्र मन्त्रालय, राष्ट्रिय योजना आयोगको सचिवालय र श्रम, रोजगार तथा सामाजिक सुरक्षा मन्त्रालयका एक-एक जना राजपत्रांकित प्रथम श्रेणीका अधिकृतहरु सदस्य रहने गरी एक कार्यदल गठन गर्ने ।
९. असङ्गठित क्षेत्रमा कार्यरत श्रमिक वर्ग तथा असहायहरुलाई उपलब्ध गराइने राहत सम्बन्धी (नमुना) मापदण्ड, २०७६ र कोरोना महामारी (COVID-19) रोकथाम तथा नियन्त्रणका लागि समुदायमा स्वयंसेवक परिचालन सम्बन्धी मार्गदर्शन, २०७६ (प्रस्तावित) दस्तावेजहरुलाई सम्बन्धित मन्त्रालयहरुले आवश्यक परिमार्जन गरी आगामी बैठकमा पेश गर्ने ।

२०७६
२०६६/१/१२

भा. ईश्वर पोखरेल
उपप्रधानमन्त्री तथा रक्षामन्त्री

माननीय उपप्रधानमन्त्री तथा रक्षामन्त्री श्री ईश्वर पोखरेलज्यूको अध्यक्षतामा बसेको नोभल कोरोना रोग रोकथाम तथा नियन्त्रण उच्चस्तरीय समन्वय समितिको आज मिति २०७६ चैत २० गते बसेको १६ औं बैठकमा देहाय बमोजिम निर्णय गरियो।

१. देहायका प्रावधानहरूको पूर्ण पालना हुने सुनिश्चित गरी विकास निर्माण आयोजनाहरू, दैनिक अत्यावश्यक उपभोगका खाद्यवस्तु उत्पादन गर्ने उद्योगहरू, चिनी तथा चिया उद्योग, पशुपन्छीको दाना उत्पादन गर्ने उद्योगहरू, इटाभट्टाहरू र जनक शिक्षा सामग्री केन्द्र सञ्चालन गर्न दिने।

(क) श्रमिक र अन्य जनशक्तिहरू अनिवार्य रूपमा कार्यस्थलभित्रै रहनुपर्ने, उनीहरूलाई आवास र खानाको व्यवस्था कार्यस्थलभित्रै गरिनुपर्ने, कार्यस्थलबाट बाहिर जान र कार्यस्थलबाहिर रहेका परिवारका सदस्यलगायत अन्य कुनै पनि व्यक्तिहरूसँग सम्पर्कमा आउन नदिने,

(ख) कार्यस्थलमा व्यक्ति व्यक्तिबीच न्यूनतम भौतिक दूरी कायम गर्नुपर्ने,

(ग) स्वास्थ्य तथा जनसंख्या मन्त्रालयले जारी गरेको स्वास्थ्य सम्बन्धी प्रोटोकल पालना गर्ने,

(घ) श्रमिक लगायत कार्यस्थलमा रहने सबैको दैनिक ज्वरो नाप्ने, नियमित स्वास्थ्य जाँच गर्ने, मास्क, सेनिटाइजर तथा साबुन पानीको प्रयोग गर्ने गराउने,

(ङ) एम्बुलेन्स स्ट्याण्ड बाइ राख्ने व्यवस्था गर्ने,

(च) यी प्रावधानहरू पालना गर्ने गराउने जिम्मेवारी विकास निर्माण आयोजनाहरूको हकमा आयोजना प्रमुख एवं विभागीय प्रमुखको र निजी क्षेत्रबाट सञ्चालित उद्योगको हकमा उद्योगधनी तथा सञ्चालकको हुने।

(छ) प्रदेश सरकार, स्थानीय प्रशासन र स्थानीय तहले यी प्रावधानहरूको पालना भए नभएको अनुगमन गर्ने।

२. सिजन अनुसार तत्कालै लगाउनुपर्ने र उठाउनुपर्ने वाली लगाउने र उठाउने कार्य गर्न दिने। यस्तो कार्य गर्दा न्यूनतम भौतिक दूरी कायम गर्ने, मास्क लगाउने, सेनिटाइजर प्रयोग गराउने, नियमित रूपमा साबुन पानीले हात धुने। स्थानीय तह र स्थानीय सुरक्षा निकायले समन्वयात्मक रूपमा यसको अनुगमन गर्ने।

३. राजमार्गहरूमा करिब १०० किलोमिटरको दूरीमा रहेका पेट्रोल पम्पको नजिक पर्ने गरी सवारी साधनको साधारण मर्मत गर्ने वर्कशप खोल्न दिने। स्थानीय सुरक्षा निकायले यसको अनुगमन गर्ने।

४. सम्बन्धित मन्त्रालय, विभाग, प्रदेश सरकार र स्थानीय तहले बुँदा १ देखि ३ सम्मका सबै प्रावधानहरूको पालना सुनिश्चित गर्न र आवश्यक समन्वय गर्न नोडल अफिसरहरू तोक्ने।

५. आवागमन उपर थप निगरानी गरी चेकजाँचमा कडाइ गर्ने।

साँचव



६. तरकारी, फलफूल, खाद्यवस्तु, खनिजस्रोत, दुध, औषधि बिक्री वितरणका कार्यहरूलाई स्वास्थ्य सुरक्षाका आवश्यक प्रबन्धहरू (भीडभाड नगर्ने, क्रेता तथा बिक्रेताले मास्क र सेनिटाइजरको प्रयोग गर्ने गराउने, बिक्रीस्थलमा फिनेल/डिटोल आदिको प्रयोग गरी सफाइ गर्ने) गरी, भौतिक दूरी कायम गरी गराई सेवा प्रवाह गर्ने। यस कार्यका लागि स्थानीय प्रशासनले स्थानीय तहसँग समन्वय गर्ने।
७. सीमानाकामा हुने व्यक्तिहरूको आवागमन रोक्ने। यस अघि संक्रमणको अवधिभित्र नेपाल प्रवेश भइसकेका व्यक्तिहरूको निगरानी तथा स्वास्थ्य परीक्षण गर्ने, क्वारेन्टाइनको व्यवस्थापन गर्ने, संक्रमितको परीक्षण गर्ने, आइसोलेसनको व्यवस्थापन गर्ने तथा औषधि उपचारका कार्यहरूलाई थप प्रभावकारी तुल्याउने कार्यहरूमा प्रदेश सरकार र स्थानीय तहले समन्वयात्मक रूपमा कार्य गर्ने।
८. नेपाली सेनाको तर्फबाट खरिपाटीस्थित नेपाल विद्युत प्राधिकरणको तालिम केन्द्रमा क्वारेन्टाइनमा राख्दाको खर्च र विभिन्न प्रदेशमा औषधि उपकरणहरूको हवाई ढुवानी गर्दा भएको खर्च नियमानुसार कोरोना भाइरस संक्रमण रोकथाम, नियन्त्रण तथा उपचार कोषबाट नेपाली सेनालाई शोधभर्ना गर्ने व्यवस्था मिलाउने।
९. स्थानीय रूपमा स्थापना भएका क्वारेन्टाइनको खाना खर्च तोकिएको मापदण्डका आधारमा सम्बन्धित प्रदेश सरकार तथा स्थानीय तहले स्थापना गरेको कोषबाट व्यहोर्ने।
१०. सर्वसाधारण नागरिकहरूका लागि अत्यावश्यक उपभोग्य सेवा तथा वस्तुहरूको आपूर्तिको व्यवस्था मिलाउने। यसका लागि गृह मन्त्रालयले आवश्यक समन्वय गर्ने।
११. कोभिड-१९ को संक्रमण, रोकथाम तथा नियन्त्रण गर्न आवश्यक पर्ने औषधि तथा उपकरणहरू निजी क्षेत्रबाट प्रतिस्पर्धात्मक रूपमा खरिद गर्ने व्यवस्था स्वास्थ्य तथा जनसंख्या मन्त्रालयले मिलाउने। निर्धारित अवधिभित्र निजी क्षेत्रबाट प्रतिस्पर्धात्मक रूपमा औषधि, उपकरण तथा सामग्री पर्याप्त आपूर्ति हुन नसकेमा सरकार-सरकारबीच (G to G) प्रक्रिया अवलम्बन गरी खरिद गर्ने।
१२. नेपाल भ्रमण गर्न भिसा प्राप्त गरेका विदेशी पर्यटकहरूको कोभिड-१९ को संक्रमणका कारणले भिसा अवधि समाप्त भएकोमा सोही अवधि बराबर हुने गरी नियमानुसार भिसा अवधि थप गर्ने व्यवस्था मिलाउने।
१३. नेपालमा कोभिड-१९ को संक्रमण रोकथाम, नियन्त्रण तथा उपचारका लागि स्थापित "कोरोना भाइरस संक्रमण, नियन्त्रण तथा उपचार कोष" मा उत्साहपूर्वक योगदान गर्नुहुने व्यक्ति, संघ, संस्था तथा विभिन्न निकायहरूलाई धन्यवाद दिदै यस कोषमा थप योगदानका लागि सबैमा आह्वान गर्ने।

२०६३/१२/२०
सचिव



मा. ईश्वर पोखरेल
उपप्रधानमन्त्री तथा स्वास्थ्य मन्त्री